



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE : 08.12.2024

TIME : 12.50 PM

പ്രധാന വാർത്തകൾ

1. 100 ദിവസത്തെ ക്ഷയരോഗ നിർമ്മാർജ്ജന യജ്ഞം ആരംഭിച്ചതോടെ ക്ഷയരോഗത്തിനെതിരായ രാജ്യത്തിൻറെ പോരാട്ടം കൂടുതൽ ശക്തമായതായി പ്രധാനമന്ത്രി നരേന്ദ്ര മോദി.

**Prime Minister Narendra Modi has said that the country's fight against tuberculosis has become stronger with the launch of the 100-day TB eradication campaign.**

2. പ്രധാനമന്ത്രി നരേന്ദ്ര മോദി നാളെ രാജസ്ഥാനും ഹരിയാനയും സന്ദർശിക്കും. സ്ത്രീശാക്തീകരണം ലക്ഷ്യമിട്ടുള്ള ബിമ സഖി യോജന പദ്ധതിക്ക് അദ്ദേഹം പാനിപ്പത്തിൽ തുടക്കം കുറിക്കും.

**Prime Minister Narendra Modi will visit Rajasthan and Haryana tomorrow. He will launch the Bima Sakhi Yojana scheme aimed at women empowerment in Panipat.**

3. അതിർത്തി സംരക്ഷിക്കുന്നതിൽ ബിഎസ് എഫിൻറെ സേവനം എന്നും രാജ്യത്തിന് അഭിമാനമാണെന്ന് കേന്ദ്ര ആഭ്യന്തര മന്ത്രി അമിത് ഷാ.

**Union Home Minister Amit Shah said that the country is always proud of the service of the BSF in protecting the border.**

4. യു എസ് ഡോളറിന് തുല്യമായി പുതിയ കറൻസി ആരംഭിക്കുന്നത് പരിഗണനയിലില്ലെന്ന് വിദേശകാര്യമന്ത്രി എസ് ജയ്ശങ്കർ.

**External Affairs Minister S Jaishankar said that there is no consideration for launching a new currency to compete with the US dollar**

- 5. രാജ്യത്തെ ചരക്ക് - നീക്ക ചെലവ് ഒറ്റയക്കത്തിൽ എത്തിക്കുന്നതിലൂടെ സാമ്പത്തിക മത്സരക്ഷമത ഗണ്യമായി വർദ്ധിപ്പിക്കാനാകുമെന്ന് കേന്ദ്ര മന്ത്രി നിതിൻ ഗഡ്കരി.

**Union Minister Nitin Gadkari said that the country's economic competitiveness can be significantly increased by bringing the country's freight and movement costs to a single digit.**

- 6. ഓസ്ട്രേലിയക്കെതിരായ ബോർഡർ-ഗവാസ്കർ ക്രിക്കറ്റ് പരമ്പരയിലെ രണ്ടാം ടെസ്റ്റിൽ ഇന്ത്യയ്ക്ക് പത്തു വിക്കറ്റ് തോൽവി. ഐ.എസ്.എൽ ഫുട്ബോളിൽ ഇന്ന് നോർത്ത് ഇന്ത്യ യുണൈറ്റഡ് - മോഹൻ ബഗാനെ നേരിടും.

**India lost by ten wickets in the second Test of the Border-Gavaskar cricket series against Australia. NorthEast United will face Mohun Bagan today in ISL football.**



## **HEADLINE 2**

### **PM-RAJASTHAN AND HARYANA**

പ്രധാനമന്ത്രി നരേന്ദ്ര മോദി നാളെ രാജസ്ഥാനും ഹരിയാനയും സന്ദർശിക്കും. രാജസ്ഥാനിലെ ജയ്പൂർ കൺവെൻഷൻ സെന്ററിൽ റൈസിങ് രാജസ്ഥാൻ ത്രിദിന ആഗോള ഉച്ചകോടിയുടെ ഉദ്ഘാടനം നിർവ്വഹിക്കുന്ന അദ്ദേഹം പരിപാടിയെ അഭിസംബോധന ചെയ്യും. ഉച്ചയ്ക്ക് ശേഷം ഹരിയാനയിൽ എത്തുന്ന ശ്രീ മോദി പാനിപ്പത്തിൽ ബിമ സഖി യോജനയ്ക്ക് തുടക്കം കുറിക്കും. 10-ാം തരം പാസായ 18 നും 70 നും ഇടയിൽ പ്രായമുള്ള സ്ത്രീകളുടെ ശാക്തീകരണം ലക്ഷ്യമിട്ടുള്ള പദ്ധതിയാണ് ബിമ സഖി യോജന. കർണാലിലുള്ള മഹാറാണ പ്രതാപ്

---

ഹോർട്ടികൾച്ചറൽ സർവ്വകലാശാലയുടെ പ്രധാന ക്യാമ്പസിന് അദ്ദേഹം തറക്കല്ലിടും.

**~ ~ ~ ~ ~**

## **PM - BAPS- INTRO**

2047-ഓടെ വികസിത ഭാരതമെന്ന ലക്ഷ്യത്തിലേക്കുള്ള മുന്നേറ്റത്തിന് പിന്നിലെ ശക്തിയാകാൻ രാജ്യത്തെ പൗരന്മാരോട് പ്രധാനമന്ത്രി നരേന്ദ്ര മോദി ആഹ്വാനം ചെയ്തു. അടുത്ത മാസം നടക്കുന്ന വികസിത് ഭാരത് യുവ നേതൃ സമ്മേളനത്തിൽ യുവാക്കൾക്ക് ആശയങ്ങൾ പങ്കുവെയ്ക്കാനുള്ള വേദിയൊരുക്കുമെന്നും അദ്ദേഹം അഭിപ്രായപ്പെട്ടു. BAPS സന്നദ്ധ പ്രവർത്തക സംഘത്തിന്റെ സുവർണ ജൂബിലി ആഘോഷങ്ങളെ വെർച്വലായി അഭിസംബോധന ചെയ്യുകയായിരുന്നു പ്രധാനമന്ത്രി.

(ഹോൾഡ് വോയ്സ്)

**~ ~ ~ ~ ~**

## **RAJNATH - RUSSIA**

രാജ്യരക്ഷാ മന്ത്രി രാജ്നാഥ് സിംഗിന്റെ മൂന്ന് ദിവസത്തെ റഷ്യൻ സന്ദർശനത്തിന് ഇന്ന് തുടക്കമാകും. മോസ്കോയിൽ നടക്കുന്ന സൈനിക-സൈനിക സാങ്കേതിക സഹകരണത്തിനായുള്ള ഇന്ത്യ-റഷ്യ ഇന്റർ-ഗവൺമെന്റൽ കമ്മീഷന്റെ 21-ാമത് യോഗത്തിൽ റഷ്യൻ പ്രതിരോധ മന്ത്രി ആന്ദ്രേ ബെലോസോവിനൊപ്പം അദ്ദേഹം അധ്യക്ഷനാകും. ഇന്ത്യൻ നാവികസേനയുടെ ഏറ്റവും പുതിയ മൾട്ടി-റോൾ സ്റ്റേൽത്ത് ഗൈഡഡ് മിസൈൽ പ്രിഗേറ്റായ 'ഐഎൻഎസ് തുഷിത്' നാളെ ശ്രീ രാജ്നാഥ് സിംഗ് കമ്മീഷൻ ചെയ്യും.

**~ ~ ~ ~ ~**



---

രാജ്യത്തിന്റെ വിവിധ ഭാഗങ്ങളിൽ നിന്നുള്ള ബിഎസ്എഫ് സൈനികർ പരിപാടിയിൽ പങ്കെടുക്കുന്നു. ചടങ്ങിൽ 7 സൈനികരെ ധീരതയ്ക്കുള്ള അവാർഡ് നൽകി ആദരിച്ചു.

\*\*\*\*\*

## HEADLINE 5

### NITIN GADKARI-LOGISTICS COSTS

രാജ്യത്തെ ചരക്ക് - നീക്ക ചെലവ് അടുത്ത മൂന്ന് വർഷങ്ങളിൽ ഒരു അക്കത്തിലെത്തിക്കുകയാണ് ലക്ഷ്യമെന്ന് കേന്ദ്ര മന്ത്രി നിതിൻ ഗഡ്കരി. നിലവിൽ ഇന്ത്യയിലെ ചരക്ക് - നീക്ക ചെലവ് ഏകദേശം 14 മുതൽ 16 ശതമാനം വരെയാണ്. ഇത് 9 ശതമാനത്തിലെത്തിക്കുന്നതിലൂടെ രാജ്യത്തിന്റെ സാമ്പത്തിക മത്സരക്ഷമത ഗണ്യമായി വർദ്ധിപ്പിക്കാൻ സാധിക്കുമെന്നും ശ്രീ നിതിൻ ഗഡ്കരി മുംബൈയിൽ പറഞ്ഞു.

\*\*\*\*\*

## HEADLINE 6

### CRICKET

ഓസ്ട്രേലിയക്കെതിരായ ബോർഡർ-ഗവാസ്കർ ക്രിക്കറ്റ് പരമ്പരയിലെ രണ്ടാം ടെസ്റ്റിൽ ഇന്ത്യയ്ക്ക് പത്തു വിക്കറ്റ് തോൽവി. 5 വിക്കറ്റ് നഷ്ടത്തിൽ 128 എന്ന നിലയിൽ ഇന്ന് രണ്ടാം ഇന്നിംഗ്സ് പുനരാരംഭിച്ച ഇന്ത്യ 175 റൺസെടുക്കുന്നതിനിടെ എല്ലാവരും പുറത്തായി. 19 റൺസ് വിജയ ലക്ഷ്യം ഓസീസ് വിക്കറ്റൊന്നും നഷ്ടപ്പെടാതെ മറികടക്കുകയായിരുന്നു. 5 മത്സരങ്ങളുള്ള പരമ്പരയിലെ ആദ്യ മത്സരം ഇന്ത്യ ജയിച്ചിരുന്നു. മൂന്നാം ടെസ്റ്റ് ബ്രിസബേനിൽ 14 ന് ആരംഭിക്കും.

**HEADLINE 6 A**

**ISL**

ഐ.എസ്.എൽ ഫുട്ബോളിൽ ഇന്ന് നോർത്ത് ഇന്ത്യ യുണൈറ്റഡ് - മോഹൻ ബഗാനെ നേരിടും. രാത്രി 07.30 നാണ് മത്സരം.

**HEADLINE 4**

**JAISHANKAR- BRICS CURRENCY - INTRO**

യു എസ് ഡോളറിന് തുല്യമായി പുതിയ കറൻസി ആരംഭിക്കുന്നത് പരിഗണനയിലില്ലെന്ന് വിദേശകാര്യമന്ത്രി എസ് ജയ് ശങ്കർ. ഖത്തറിൽ ദോഹ ഫോറത്തെ അഭിസംബോധന ചെയ്യുകയായിരുന്നു അദ്ദേഹം. യു എസ് ഡോളറിനെ ദുർബലപ്പെടുത്തുന്ന തരത്തിലുള്ള ഒരു ഉദ്ദേശ്യവും ബ്രിക്സ് രാജ്യങ്ങൾക്കില്ലെന്നും അദ്ദേഹം വ്യക്തമാക്കി.

**(HOLD VOICE)**

ബ്രിക്സ് രാജ്യങ്ങൾ പൊതു കറൻസിക്കുള്ള പദ്ധതികളുമായി മുന്നോട്ട് പോയാൽ 100 ശതമാനം തീരുവ ഏർപ്പെടുത്തുമെന്ന നിയുക്ത യുഎസ് പ്രസിഡന്റ് ഡോണൾഡ് ട്രംപിന്റെ പ്രഖ്യാപനത്തിന് ഒരാഴ്ചയ്ക്ക് ശേഷമാണ് ഇന്ത്യയുടെ പ്രതികരണം. ഖത്തർ പ്രധാനമന്ത്രിയും വിദേശകാര്യ മന്ത്രിയുമായ മുഹമ്മദ് ബിൻ അബ്ദുൾ റഹ്മാന്റെ ക്ഷണപ്രകാരമാണ് ശ്രീ ജയശങ്കർ ദോഹ ഫോറത്തിൽ പങ്കെടുത്തത്.

---

## **GEORGE KOOVAKKAD-ARCHBISHOP**

ആർച്ച് ബിഷപ്പ് മാർ ജോർജ് കുവക്കാട്ടിൽ റോമൻ കത്തോലിക്കാ സഭയുടെ കർദ്ദിനാളായി സ്ഥാനമേറ്റു. വത്തിക്കാണിലെ സെന്റ് പീറ്റേഴ്സ് ബസിലിക്കയിൽ നടന്ന സ്ഥാനാരോഹണ ചടങ്ങുകൾക്ക് ഫ്രാൻസിസ് മാർപ്പാപ്പ മുഖ്യ കാർമ്മികത്വം വഹിച്ചു. കേന്ദ്രമന്ത്രി ജോർജ് കുര്യന്റെ നേതൃത്വത്തിലുള്ള ഏഴംഗ സംഘം കേന്ദ്രസർക്കാർ പ്രതിനിധികളായി ചടങ്ങിൽ പങ്കെടുത്തു. ഇന്ന് വൈകുന്നേരം സാന്താ അനസ് താസിയ സീറോ മലബാർ ബസിലിക്കയിൽ കർദ്ദിനാൾ ജോർജ് കുവക്കാട്ടിലിന്റെ കാർമ്മികത്വത്തിൽ മലയാളത്തിൽ കുർബാന അർപ്പിക്കും. ജോർജ് കുവക്കാട് കർദ്ദിനാളായി ഉയർത്തപ്പെട്ടത് ഇന്ത്യയ്ക്ക് അഭിമാനകരമായ വിഷയമാണെന്ന് പ്രധാനമന്ത്രി നരേന്ദ്ര മോദി സമൂഹ മാധ്യമത്തിൽ കുറിച്ചു.



## **CSYRIA PREZ FLEW**

സിറിയൻ തലസ്ഥാനത്ത് പ്രവേശിച്ചതായുള്ള വിമതരുടെ പ്രഖ്യാപനത്തെ തുടർന്ന് പ്രസിഡൻ്റ് ബാഷർ അൽ അസദ് ഡമാസ്കസിൽ നിന്ന് അജ്ഞാത സ്ഥലത്തേക്ക് പോയി. മാധ്യമ റിപ്പോർട്ടുകൾ പ്രകാരം, സിറിയയിലെ പ്രതിപക്ഷ സേന ഇന്ന് പുലർച്ചെ യുദ്ധത്തിൽ തകർന്ന തലസ്ഥാന നഗരമായ ഡമാസ്കസിൽ പ്രവേശിച്ചു. കഴിഞ്ഞ മാസം 27 മുതലാണ് സിറിയയിൽ വിമത സേനയും ഭരണകൂട സേനയും തമ്മിലുള്ള ഏറ്റുമുട്ടൽ രൂക്ഷമായത്.



## **WAYANAD - V MURALEEDHARAN**



